

बच्चों को जहर देकर पति-पत्नी ने किया सुसाइड, ऑनलाइन जॉब से कर्ज में डूबा परिवार

भोपाल

भूपेंद्र विश्वकर्मा (38), उनकी पत्नी रितु (35), बेटे ऋष्टुराज (3) और ऋष्टिराज (9) के शव गुरुवार को उनके घर में मिले। बुधवार देर रात उन्होंने परिवार के साथ सेलफी ली थी। भोपाल में ऑनलाइन ऐप के जाल में फंसे एक दंपती ने अपने दो बेटों को जहर देकर मार डाला, फिर सुसाइड कर लिया। गुरुवार को दंपती के शव घर में फंसी के फंडे पर लटके मिले। दोनों बेटों को जहर देने की आशंका है। पुलिस को मौके से सुसाइड नोट भी मिला है। इसमें कर्ज का जिक्र है। रातीबढ़ की शिव विहार कॉलोनी में रहने वाले भूपेंद्र विश्वकर्मा (38) कोलंबिया बेस्ट एक कंपनी में ऑनलाइन जॉब करते थे। भूपेंद्र पर काम का प्रेशर और लोन था। कंपनी ने उनका लैपटॉप हैक कर उसमें मिले कॉन्ट्रेक्ट पर एडिटेड अश्लील वीडियो वायरल कर दिए थे। इससे परेशान भूपेंद्र ने अपनी पत्नी रितु (35) के साथ सुसाइड कर लिया। इससे पहले दो बेटों ऋष्टुराज (3) और ऋष्टिराज (9) को जहर दिया। इस मामले में जांच के लिए एसआईटी बनाई गई है। 5 सदस्यीय एसआईटी में एडीशनल डीसीपी जोन - 1, एसीपी टीटी नगर, टीआई रातीबढ़, टीआई टीटीनगर और सायबर क्राइम टीम के दो पुलिस अफसरों को शामिल किया गया है।

भोपाल

भोपाल से जुड़े मेंडोरी गांव में करीब 8 फीट लंबे मगरमच्छ के घुसने से हड़कंप मच गया। मगरमच्छ केरवा डैम के नाले से होता हुआ गांव के पुराने तालाब में पहुंच गया। इससे लोग डर गए। वन विभाग रेस्क्यू कर उसे वापस डैम में छोड़ेगा।

सबसे पहले बुधवार को मगरमच्छ देखा गया था। वह पानी से बाहर निकलकर टापू नुमा जगह पर आकर बैठ गया था। गांववाले जब उसके नजदीक गए तो वह पानी में चला गया। गुरुवार सुबह फिर से मगरमच्छ पानी से बाहर निकल आया और काफी देर तक बैठा रहा। इस पर



वन विभाग को सूचना दी गई।

तालाब काफी बड़ा है। इसके आसपास कई घर भी हैं। इसलिए लोग डरे हुए हैं कि कहीं मगरमच्छ पानी में चला जाता है। इससे वन विभाग की टीम रेस्क्यू नहीं कर पा रही है।

आज इंदौर-उज्जैन में अलर्ट

मध्यप्रदेश मानसून अपडेट, शाजापुर में चीलर नदी उफनी, विदिशा के 20 गांव में बाढ़, 25 घर गिरे

भोपाल

मध्यप्रदेश के इंदौर-उज्जैन संभाग के 5 जिलों में मौसम विभाग ने अति भारी बारिश का अलर्ट जारी किया है। इंदौर, धार, रत्लाम, मंदसौर और नीमच में 24 घंटे में 8 इंच तक बारिश हो सकती है। आधे प्रदेश यानी 29 जिले ऐसे हैं, जहां भारी बारिश की संभावना है। इनमें इंदौर, उज्जैन, नर्मदापुरम, सागर, ग्वालियर-चंबल, शहडोल के जिले शामिल हैं।

प्रदेश में गुरुवार को कई जिलों में बारिश हुई। ग्वालियर में 9 घंटे के भीतर 1 इंच से ज्यादा बारिश हो गई। नर्मदापुरम में आधा इंच से अधिक बारिश हुई। छिंदवाड़ा, गुना, बैतूल, उज्जैन, भोपाल और पचमढ़ी में भी हल्की बारिश दर्ज की गई। शिवपुरी जिले में सबसे ज्यादा 87 मिमी यानी सबा तीन इंच से ज्यादा बारिश दर्ज की गई है।

सीनियर मौसम वैज्ञानिक वेदप्रकाश सिंह ने बताया कि पिछले 24 घंटे में ग्वालियर-



चंबल संभाग के ऊपर साइक्लोनिक सर्कुलेशन सक्रिय था। अभी यह पूर्व दिशा की ओर बढ़कर उत्तरप्रदेश के मध्य हिस्सों में है। इसके साथ मानसून ट्रफ लाइन पूर्व मध्यप्रदेश से गुजर रही है।

दूसरी ओर, दक्षिण-पश्चिम हवाओं के साथ अरब सागर और दक्षिण-पूर्वी हवाओं के साथ बंगाल की खाड़ी की ओर से नमी है। इस कारण भी प्रदेश के कई जिलों में अति भारी से भारी बारिश का दौर जारी है। अगले 48 घंटे के दौरान प्रदेश में ऐसा मौसम रहने का अनुमान है।

विदिशा के 20 गांव में बाढ़ के हालात हैं। मदउखेड़ी, इमलिया और फतेहपुर में 25 से ज्यादा लोगों के घर बाढ़ में गिर गए। यह घर इमलिया के पापू अहिरवार का है। उन्होंने बताया कि बाढ़ का पानी घर में घुसने पर पूरे परिवार को लेकर वे सुरक्षित ठिकाने पर भागे। इसके बाद मवेशियों के निकालने के दौरान उनका घर गिर गया। लगातार बारिश के कारण शाजापुर शहर के बीच से गुजरी चीलर नदी उफान पर आ गई। पुलिया से पानी बह रहा है। शहर दो हिस्सों में बंट गया। रायसेन के बेगमगंज में हुई तेज बारिश से बीना नदी उफान पर चल रही है। नर्मदा, पार्वती नदी का जलस्तर भी बढ़ रहा है। विदिशा के सिरोंज, कुरवाई और गंजबासौदा क्षेत्र के लगभग 20 गांवों में बाढ़ जैसे हालात बन गए। विदिशा में सबसे अधिक नुकसान ग्राम मदउखेड़ी, इमलिया और फतेहपुर में हुआ है। इन तीनों गांवों में ही 25 से अधिक लोगों के घर धराशायी हो गए। नरेन नदी में उफान आने से विदिशा-अशोक नगर हाईवे बुधवार रात 8 बजे तक बंद रहा। घटवार में स्कूल की बाउंड्रीवाल गिर गई।

आप में शामिल हुए महामंडलेश्वर स्वामी रामगिरी महाराज

भोपाल। मध्यप्रदेश में विधान सभा चुनाव में अब कुछ ही दिन बचे हैं। ऐसे में बीजेपी और कांग्रेस अपनी-अपनी तैयारियों में लगे हैं। इसी बीच आम आदमी पार्टी भी अपने संगठन को मजबूत करने में जुटी है। आम आदमी पार्टी में महामंडलेश्वर रामगिरी महाराज शामिल हुए हैं। राष्ट्रीय संगठन महामंत्री डॉ. संदीप पाठक ने उन्हें सदस्यता दिलाई। आप के राष्ट्रीय संगठन महामंत्री डॉ संदीप पाठक ने महामंडलेश्वर रामगिरी महाराज को आम आदमी पार्टी की सदस्यता दिलाई। प्रदेश में साल के अंत में चुनाव होने वाले हैं। जिसे लेकर प्रदेश में राजनीतिक पार्टियां कोई कसर नहीं छोड़ रही हैं। वहीं नेताओं द्वारा दल बदलने का भी सिलसिला जारी है। इसी बीच प्रदेश में इस बार सभी विधानसभा सीटों पर आम आदमी पार्टी ने चुनाव लड़ने का एलान किया है। आप आदमी पार्टी चुनावी मैदान में उतर कर प्रमुख पार्टियों को टक्कर देने की तैयारी में हैं। वहीं 1008 महामंडलेश्वर रामगिरी जी महाराज आम आदमी पार्टी में शामिल हो गए हैं। महामंडलेश्वर रामगिरी जी महाराज राजगढ़ जिले के पचोर निवासी हैं। वे दिल्ली में स्थित आम आदमी पार्टी के राष्ट्रीय कार्यालय गए। इसके साथ ही उन्होंने राष्ट्रीय संगठन महामंत्री एवं राज्यसभा सांसद डॉ संदीप पाठक और मध्य प्रदेश प्रभारी एवं दिल्ली विधायक बीएस जून साहब से मुलाकात की हैं।

195 करोड़ से होगा राजगढ़ जिले की विद्युत अधोसंरचनाओं का सुदृढ़ीकरण

भोपाल

ऊर्जा मंत्री प्रद्युम्न सिंह तोमर ने बताया है कि राजगढ़ जिले की विद्युत अधोसंरचना को सुदृढ़ करने एवं विद्युत हानियों को कम करने के उद्देश्य से 195 करोड़ रुपये स्वीकृत किये गए हैं। इसमें से केन्द्र सरकार द्वारा रिवेंड डिस्ट्रीब्यूशन सेक्टर स्कीम के प्रथम चरण में 162 करोड़ रुपये और राज्य सरकार द्वारा 33 करोड़ रुपये स्वीकृत किये गए हैं। स्वीकृत राशि से किये जाने वाले कार्यों में 2 नग 132/33 के बीच अति उच्च दाब पॉवर ट्रांसफार्मर की क्षमता वृद्धि, 70 किलोमीटर 132 के बीच लाइन निर्माण, 12 नवीन 33/11 के बीच उप केंद्र निर्माण, 16 उच्च दाब उप केंद्रों में क्षमता वृद्धि और अतिरिक्त पॉवर ट्रांसफार्मर स्थापना, वोल्टेज व्यवस्था के सुधार के लिए 48 स्थानों पर कैपेसिटर बैंक स्थापना, 99 वितरण ट्रांसफार्मर स्थापना, 1464 किलोमीटर निम्न दाब लाइनों का केबलिंग कार्य 853 किलोमीटर उच्च दाब फीडरों का विभक्तिकरण तथा कंडक्टर क्षमता वृद्धि के कार्य सम्प्रिलित हैं। इससे राजगढ़ जिले की लगभग 15 लाख की जनसंख्या लाभान्वित होगी। साथ ही आगामी 10 वर्षों की विद्युत मांग की सफलतापूर्वक पूर्ति हो सकेगी।

एमपीयूडीसी में हुआ स्वास्थ्य परीक्षण और रक्तदान शिविर

भोपाल

नगरीय विकास एवं आवास विभाग के उपक्रम मध्यप्रदेश अर्बन डेवलपमेंट कम्पनी के मुख्यालय में जिला चिकित्सालय के सहयोग से स्वास्थ्य परीक्षण एवं रक्तदान शिविर का आयोजन किया गया।

आयुक्त नगरीय प्रशासन एवं विकास और मध्यप्रदेश अर्बन डेवलपमेंट कम्पनी के प्रबंध संचालक भरत यादव ने कहा कि हम सब अपनी कार्यालयीन व्यस्तताओं के कारण स्वास्थ्य पर ध्यान नहीं देते हैं, जिसके कारण अनेक स्वास्थ्य संबंधी कठिनाईयों का सामना करना पड़ता है। अतः यह आवश्यक है कि



इस तरह के शिविर लगते रहें और सभी समय-समय पर अपने स्वास्थ्य की जाँच कराते रहें। उन्होंने कहा कि दूसरों की मदद का सही सुख रक्तदान से ही मिलता है, इसीलिए रक्तदान महादान है। हर स्वस्थ्य व्यक्ति को नियमित तौर पर

रक्तदान करना चाहिए। रक्तदान को लेकर अभी लोगों में जागरूकता नहीं है, विशेषकर ग्रामीण क्षेत्रों में जागरूकता का अभाव है। हमें समुदाय को रक्तदान के लिए जागरूक करने का दायित्व भी निभाना होगा।

मध्यप्रदेश में स्थापित होगी देश की पहली ई-स्पोर्ट्स अकादमी

भोपाल। खेल एवं युवा कल्याण मंत्री श्रीमती यशोधरा राजे सिंधिया ने मध्यप्रदेश में देश की पहली ई-स्पोर्ट्स अकादमी की स्थापना की घोषणा की है। इसके लिए 23 जुलाई से 7 अगस्त तक मध्यप्रदेश राज्य जूनियर ई-स्पोर्ट्स चैंपियनशिप के माध्यम से टेलेंट सर्च किया जायेगा।

खेल मंत्री श्रीमती सिंधिया ने बताया कि दस दिनों के इस टूर्नामेंट में 12-17 आयु वर्ग के युवा प्रतिभागिता करेंगे। मध्यप्रदेश में दो ऐसे खेलों को आगे बढ़ाने का निर्णय गया लिया है, जो आगामी ओलंपिक और एशियन गेम्स में शामिल हैं। इसमें सबसे पहले हर जिले में टेलेंट सर्च के माध्यम से पेरिस ओलंपिक में शामिल ब्रेक डांसिंग प्रतिभाओं को खोजने का कार्य जारी है। ई-स्पोर्ट्स को भी काम्पेटिव स्पोर्ट्स के रूप में पदक जीतने वाले खेल की श्रेणी में अंतर्राष्ट्रीय स्पर्धाओं में शामिल किया गया है। इसमें बर्मिंघम में वर्ष 2022 में हुए कॉमनवेल्थ गेम्स में भारतीय टीम ने कांस्य पदक हासिल किया था। सितम्बर में शुरू होने वाले एशियन गेम्स में भी ई-स्पोर्ट्स शामिल है। खेल मंत्री श्रीमती सिंधिया ने कहा कि मध्यप्रदेश खेलों के क्षेत्र में अपनी अलग पहचान बनाने में सफल हुआ है। प्रदेश में ब्रेक डांस और ई-स्पोर्ट्स अकादमी देश में पहली ऐसा अकादमी होगी जो युवाओं को पारंपरिक खेलों के अतिरिक्त इन खेलों में भी अपने हुनर को निखारने का मौका देगी।

मप्र की महिला जूनियर हॉकी टीम सम्मानित

खेल मंत्री सिंधिया ने प्रशस्ति-पत्र के साथ प्रदान की 11.80 लाख की प्रोत्साहन राशि

भोपाल

मप्र की जूनियर महिला हॉकी टीम को राष्ट्रीय चैंपियनशिप जीतने का पुरस्कार मिल गया है। खेल और युवा कल्याण मंत्री श्रीमती यशोधरा राजे सिंधिया ने टीम को प्रशस्ति-पत्र और 11 लाख 80 हजार रुपये की प्रोत्साहन राशि प्रदान की है। टीम की सभी 18 खिलाड़ियों को 50-50 हजार, मुख्य कोच को एक लाख, दो सहायक कोच को 50-50 हजार तथा चार सपोर्ट स्टाफ को 20-20 हजार रुपये की राशि प्रदान की गई है।

मंत्री श्रीमती सिंधिया ने खिलाड़ियों को बधाई देते हुए कहा कि यह मध्यप्रदेश के लिए गौरव का क्षण है। हमारे खिलाड़ियों ने यह साबित कर दिया है कि अपने उम्दा खेल और प्रशिक्षकों की बेहतरीन खेल रणनीति से प्रदेश की पुरुष और महिला टीम ने हॉकी जूनियर नेशनल ट्रॉफी पर अपना कब्ज़ा जमाया है। उन्होंने कहा कि खिलाड़ियों को प्रोत्साहन और



सम्मान उन्हें और कड़ी चुनौतियों का सामना करने के लिए प्रेरित करता है। मप्र की महिला हॉकी टीम 13वीं हॉकी इंडिया जूनियर महिला राष्ट्रीय चैंपियनशिप के फाइनल में झारखंड को 1-0 से हराकर चैंपियन बनी थी। मप्र की टीम ने पूल-ई में अपने पहले मैच में पुडुचेरी को 25-0 से, जम्मू-कश्मीर को 21-0 से और क्रार्टर फाइनल में कर्नाटक को 7-1 से, सेमीफाइनल में महाराष्ट्र को 9-0 से हराकर फाइनल का सफर तय किया था।

योगिता वर्मा, निरूपमा

देवी, प्रियंका यादव, आश्रिता ठाकुर, रित्याना साहू, भूमिका साहू, याशिका भदौरिया, सोनिया कुमारे, ज्योति सिंह, लवदीप कौर, गुरमैल कौर, परिणीती कौर, सोनिया देवी, सोनम, कार्तिका कश्यप, रितिका विश्वकर्मा, सलीनी अली और विशाखा लिखितकर। मुख्य कोच परमजीत सिंह, सहायक कोच नेहा रावत और वंदना उड़ेक। मैनेजर रैना यादव, फिजियोथेरेपिस्ट उमेश कुमार, साइकोलॉजिस्ट भावना चौहान और स्ट्रेंगथ एंड कंडीशनिंग

एक्सपर्ट विजय विनेश।

पृष्ठ टीम को भी किया था सम्मानित

मप्र की पुरुष जूनियर हॉकी टीम को भी इसी तरह प्रोत्साहन राशि से सम्मानित किया गया था। खेल मंत्री यशोधरा राजे सिंधिया ने मंगलवार को पुरुष हॉकी टीम के मुख्य प्रशिक्षक एवं ओलंपियन समीर दाद पूरी टीम के सभी सदस्यों से मुलाकात कर बेहतर प्रदर्शन की शुभकामनाएँ दी।

वरुण-जाह्नवी की फिल्म 'बवाल' का ट्रेलर रिलीज़...



मुंबई। वरुण धवन और जाह्नवी कपूर स्टारर फिल्म बवाल का ट्रेलर रिलीज़ कर दिया गया है। फिल्म के ट्रेलर रिलीज़ के मौके पर डायरेक्टर नितेश तिवारी के साथ प्रोड्यूसर साजिद नाडियावाला भी मौजूद रहे। इसके साथ ही फिल्म की स्टारकास्ट भी मौजूद रही। फिल्म के ट्रेलर को काफी पसंद भी किया जा रहा है। 21 जुलाई को भारत के साथ-साथ दुनिया के 200 देशों एवं क्षेत्रों में प्राइम वीडियो पर बवाल का एक्सक्लूसिव प्रीमियर होगा। फिल्म 'बवाल' की कहानी हाई स्कूल में इतिहास पढ़ाने वाले एक साथारण शिक्षक, अजय दीक्षित के इद-गिर्द घूमती है। जो काफी मशहूर हैं और लोग उन्हें अजू भैया के नाम से भी जानते हैं। उसने इस शहर में लोगों के बीच अपनी झूठी छावि बनाई है।

कृति एक्ट्रेस के बाद अब प्रोड्यूसर बनेंगी


एजेंटी ► गुंबद

पिछले 9 सालों से बतौर अभिनेत्री कृति ने बड़े मुकाम हासिल किए हैं। इस फिल्म में उनके अलावा, तीन और बड़ी हस्तियां नजर आने वाली हैं। कृति ने अपने इंस्ट्राग्राम हैंडल के माध्यम से एक फोटो शेयर की है। जिसमें उनके साथ काजोल, कनिका दिल्लों और मोनिका नजर आ रही हैं। जिसके कैप्शन में उन्होंने लिखा 'मैं 'दो पत्ती' का ऐलान करते हुए काफी खुश हूं। तीन बहुत ही स्ट्रांग, प्रेरणादायक और टैलेंटेड महिलाओं के साथ काम कर रही हूं। बता दें कि कृति सेनन 'दिलवाले' फिल्म के 8 साल बाद अब 'दो पत्ती' नामक एक थ्रिलर फिल्म के लिए काजोल के साथ फिर से साझा काम करने जा रही हैं। यह उनकी दूसरी फिल्म होगी, जहां वे दोनों एक साथ नजर आएंगी। दरअसल, 'दिलवाले' फिल्म जो 2015 में रिलीज़ हुई थी में उन्होंने शाहरुख खान के साथ मुख्य भूमिका निभाई थी। इसमें कृति सेनन और काजोल की जोड़ी फिर से दर्शकों को दिखाई जाएगी। 'दो पत्ती' फिल्म लेखिका कनिका दिल्लों की पहली निर्माणाधीन फिल्म होगी और कृति सेनन की पहली निर्माता के रूप में प्रदर्शन करेगी। इसकी शूटिंग पहाड़ी इलाकों में की जाएगी। यह फिल्म ऑनलाइन स्ट्रीमिंग प्लेटफॉर्म 'नेटफिल्म्स' पर रिलीज़ होगी। हालांकि, फिल्म की रिलीज़ तिथि के बारे में अभी तक कोई ऑफिशियल जानकारी नहीं है। फिल्हाल, इस रोमांचक सस्पेंस फिल्म में कृति सेनन और काजोल की जोड़ी को देखने का उनके फैंस बहुत बेसब्री से इंतजार कर रहे हैं।



नितेश की रामायण से आलिया की छुट्टी

नई दिल्ली। बॉलीवुड फिल्म निर्देशक ओम राजत की फिल्म आदिपुरुष बॉक्स ऑफिस पर जबरदस्त तरीके से पिट गई है। अब दंगल फिल्म के डायरेक्टर नितेश तिवारी रामायण का अपना बजन लाने के लिए तैयार हैं। पहले चर्चा थी कि नितेश तिवारी की रामायण में राम के रूप में बॉलीवुड अभिनेता रणबीर कपूर और माता सीता के रोल में आलिया भट्ट नजर आने वाली है। नई जानकारी के अनुसार आलिया भट्ट इससे बाहर हो चुकी हैं और उनकी जगह अब साउथ की अभिनेत्री साईं पल्लवी सीता माता का रोल निभाएंगी। गौरतलब है कि नितेश की रामायण अपनी कास्ट को लेकर काफी समय से सुर्खियां में हैं। इससे पहले चर्चा थी कि यश फिल्म में रावण का रोल निभाएंगे, लेकिन बाद में खबर सामने आई की यश की टीम ने रावण का किरदार निभाने से मना कर दिया है।




जेनेलिया की फिल्म 'ट्रायल पीरियड' का गाना धूपा रिलीज



मुंबई। बॉलीवुड अभिनेत्री जेनेलिया देशमुख की आने वाली फिल्म 'ट्रायल पीरियड' का पहला गाना धूपा रिलीज़ हो गया है। अलेया सेन द्वारा लिखित और निर्देशित फिल्म 'ट्रायल पीरियड' में जेनेलिया देशमुख, मानव, शक्ति कपूर, शीबा चड्हा, गजराज राव और जिदान ब्रेज जैसे कलाकार हैं। 'ट्रायल पीरियड' का पहला गाना धूपा रिलीज़ हो गया है। धूपा गाना को मांगे और मयंक ने कंपोज किया है, जिसके बोल सिद्धांत मांगे ने तैयार किए हैं। गाने को सलोनी अग्रवाल, याशिका सिक्का, और मयंक मेहरा ने अपनी आवाज दी है। ज्योति देशपांडे द्वारा प्रोड्यूस, जियो स्टूडियोज द्वारा प्रस्तुत, क्रोम पिक्चर्स प्रोडक्शन, हेमंत भंडारी, अमित रविंदरनाथ शर्मा और अलेया सेन द्वारा निर्मित 'ट्रायल पीरियड' 21 जुलाई को जियो सिनेमा पर रिलीज़ होगी।

टॉम ने बोली गजब की हिंदी



लॉस एंजिलस। हॉलीवुड सुपरस्टार टॉम क्रूज़ दुनिया के सबसे पॉपुलर स्टार्स की लिस्ट में शामिल हैं। उनके फिल्मी प्रैजेक्ट का दर्शकों को बोलबो से छुतजार रहता है। एक छंटरव्यू के द्वारा उन्होंने अपने टैलेंट से दर्शकों को इप्रेस कर दिया है। एटरटर को हिंदी में बात करते हुए देखने गया, जिसे देखने के बाद फैस हैरान हो गए हैं। सोशल मीडिया पर टॉम क्रूज़ का एक छंटरव्यू तेजी से वायरल हो रहा है, जिसे देखने के बाद हर कोई हैरान है। इस वीडियो में छंटरव्यू और टॉम क्रूज़ की तारीफ करते हुए कहती है कि वो कई जारी भाषाएं बोल सकते हैं। इसके बाद जब उनसे ये पूछ गया कि क्या वो हिंदी बोल सकते हैं, तो टॉम हिंदी में नमस्ते आप कैसे हैं, बोलते दिखाई दिए।

बारिश में गजरा बेच रही लड़की से बिंग बी ने 5 हजार में पूरी टोकरी खरीदी और वापस कर दी



मुंबई। हॉलीवुड 'शहंशाह' अमिताभ बच्चन जितने बड़े एक्टर हैं। उन्हांना ही बड़ा उनका दिल भी है। बिंग बी कई प्रोपकारी काम भी करते हैं, लेकिन वो कभी भी अपने द्वारा दी गई मदद का बखान खुद नहीं करते। सोशल मीडिया पर एक्टर रहने वाले अमिताभ बच्चन की दरियादिली लोगों ने उस समय देखी जब मुंबई की सड़कों पर बारिश के दौरान गजरा बेचने वाली एक छोटी सी लड़की ने उनसे गजरा खरीदने की गुजारिश की। लड़की की मासूमियत और मजबूरी को देखते उससे 500 का गजरा खरीदने की बजाए 5000 रुपये में पूरी टोकरी ही खरीद ली। इतना ही नहीं बिंग बी ने बाद में गजरा की पूरी टोकरी भी बच्ची को वापस करते हुए अपना आशीर्वाद दिया।

डरते-डरते बोली- 500 रुपए अग्रिमा ने बिना गिने दे दिए पैसे

एटरटर ने लिखा, वो कीमत बताने में ज़िक्काक रही थी, उसके सोचा होगा कि कीमत बताऊंगी तो मैं मोल-आव करना चाहूँगा। या इससे मैं बदलते हुए बुद्धुदाया..500 रुपये। मैंने नोटों का एक बंदल निकाला। मैंने देखा हरीं उसमें बित्तने थी, फिर भी लगभग 5000 से ज्यादा ही रहे होंगे उसे दें दिए। गजरे की टोकरी लेकर उसे वापस कर दिया कि इसे किसी और को बेच देना। बिंग बी ने लिखा मैंने देखा उसके देखे पर एक उपलब्धि की मासूम खुशी थी, जो उसे पहले या कभी नहीं मिली होगी।

